

कालगुणी पुण्यशाली आचार्य थे: आचार्यश्री महाश्रमण केलवा में चातुर्मास, तेरापंथ के अष्टमाचार्य कालुगणी का 103वां पदारोहण दिवस, आचार्यश्री ने दिवेर में मेवाड़ से विदाई लेने की घोषणा की

## केलवा: 12 सितम्बर

आचार्यश्री महाश्रमण ने कहा कि कालगुणी पुण्यशाली जीव थे। वे तेरापंथ की राजधानी लाडनूं में आचार्य बने। उस समय 35 वर्षों की युवावस्था थी। उनका जीवन साधना और विद्या आराधना का जीवन था। उनके जन्म के समय ही ज्योतिषियों ने भविष्यवाणी कर दी थी कि तेरापंथ के भावी आचार्य का जन्म हो गया है।

आचार्यश्री ने यह उद्गार यहां तेरापंथ समवसरण में चल रहे चातुर्मास के दौरान अष्टमाचार्य कालगुणी के 103 वें पदारोहण दिवस पर धर्म सभा को संबोधित करते हुए व्यक्त किए। आचार्यश्री ने कालगुणी की रोचक घटनाओं को प्रस्तुत करते हुए कहा कि वे निष्ठाप्रिय साधक थे। आचार्यश्री महाप्रज्ञजी के शब्दों में कहूं तो किसान थे। मुनि अवस्था में अपनी मस्ती में रहते। ज्ञान ध्यान करते। आचार्य बनने के बाद उन्होंने अपना कर्तव्य साबित किया। उनका आचार्य काल विकास का युग था। उन्होंने दूर देशों की यात्राएं की। जीवन में विरोध भी बहुत आए, पर अपनी निष्प्रणता और सूझबूझ से आगे बढ़ते रहे। उन्होंने साधियों की दीक्षा में भी बहुत ध्यान दिया।

उन्होंने कहा कि साधु अन्तर्मुखता की साधना करते हैं। अन्तर्मुखी बनने वाला ही आतमानंद को प्राप्त कर सकता है। मंत्री मुनि सुमेरमल ने कहा कि हम मंजिल के यात्री हैं। लक्ष्य निर्धारित किया हैं। उस लक्ष्य की ओर बढ़ने के लिए सतत यात्रा करने की जरूरत है। उठो अपनी मंजिल की ओर बढ़ चलो प्रमाद मत करो। मंत्री मुनि ने कहा कि पुरुषार्थ और धैर्य की साधना कर ही मंजिल तक पहुंच सकते हैं। धार्मिक में धैर्य होता है। वह विश्वास के साथ आगे बढ़ता है और मंजिल को प्राप्त कर लेता है।

## आचार्यश्री दिवेर में लेंगे मेवाड़ से विदाई

आचार्यश्री महाश्रमण ने दिवेर में मेवाड़ से विदाई लेने की घोषणा करते हुए मेवाड़ स्तरीय मंगलकामना समाते हुए दिवेर वालों को प्रदान किया। उल्लेखनीय है कि 50 वर्ष पूर्व आचार्य तुलसी ने राजनगर चातुर्मास के बाद मेवाड़ यात्रा करते हुए दिवेर से विदाई ली उसी इतिहास की पुनरावृति करते हुए आचार्य महाश्रमण ने भी दिवेर से

मेवाड से विदाई लेने की घोषणा की। इस मौके पर दिवेर के हस्तीमल जैन ने अर्ज प्रस्तुत की। मुनि प्रसन्न कुमार ने भी विचार व्यक्त किए।

